



बनेपा नगरपालिका

स्थानीय राजपत्र

खण्ड: १

संख्या: ४

मिति: २०७५/०२/२९

भाग-१

बनेपा नगरपालिकाको कर तथा गैरकर राजस्व लगाउने र उठाउने सम्बन्धमा व्यवस्था गर्न बनेको ऐन, २०७५

सभाबाट पारित मिति: २०७५।०२।१४

प्रमाणीकरण मिति: २०७५।०२।२९

२०७५ सालको ऐन नं. ४

प्रस्तावना:

बनेपा नगरपालिकाको समग्र विकासका लागि बनेपा नगरपालिकामा राजस्व लगाउने तथा उठाउने सम्बन्धमा कानूनी व्यवस्था गर्न वाञ्छनीय भएकाले, बनेपा नगरपालिकाको सभाले नेपालको संविधानको धारा २२६ को उपधारा (१) बमोजिम यो ऐन बनाएको छ ।

परिच्छेद-१

प्रारम्भिक

१. **संक्षिप्त नाम र प्रारम्भ:** (१) यस ऐनको नाम “बनेपा नगरपालिकाको कर तथा गैरकर राजस्व लगाउने र उठाउने सम्बन्धमा व्यवस्था गर्न बनेको ऐन २०७५” रहेको छ ।
(२) यो ऐन बनेपा नगरपालिका भर लागू हुनेछ र यस ऐन बमोजिमको कर वा राजस्व बुझाउनु पर्ने दायित्व भएको व्यक्ति जहाँसुकै रहे बसेको भए पनि निजको हकमा समेत लागू हुनेछ ।
(३) यो ऐन तुरुन्त प्रारम्भ हुनेछ ।
२. **परिभाषा:** विषय वा प्रसंगले अर्को अर्थ नलागेमा यस ऐनमा-
- (क) “कम्पनी” भन्नाले प्रचलित नेपाल कानून बमोजिम संस्थापना भएको कम्पनी सम्भन्तु पर्छ र सो शब्दले प्रचलित नेपाल कानून बमोजिम स्थापित संगठित संस्थालाई समेत जनाउँछ ।
 - (ख) “कर” भन्नाले परिच्छेद ४ बमोजिम लागेको वा लाग्ने कर सम्भन्तु पर्छ ।
 - (ग) “राजस्व शाखा” भन्नाले बनेपा नगरपालिकामा राजस्व सम्बन्धी काम, कारवाही र निर्णय गर्ने बनेपा नगरपालिकाको विभाग, महाशाखा, शाखा वा सो प्रयोजनको लागि तोकिएको कार्यालयको रूपमा रहेको स्थानीय सरकार अन्तर्गतको संगठन संरचना सम्भन्तु पर्छ ।
 - (घ) “करदाता” भन्नाले कर तिर्नु पर्ने कर्तव्य भएको व्यक्ति सम्भन्तु पर्छ र सो शब्दले राजस्व अधिकृतले कुनै करको विवरण बुझाउन सूचना दिएको वा अरु कुनै कारवाही प्रक्रिया शुरु गरेको व्यक्तिलाई समेत जनाउँछ ।
 - (ङ) “कर निर्धारण” भन्नाले कर निर्धारण सम्भन्तु पर्छ र सो शब्दले पुनः कर निर्धारण र अतिरिक्त कर निर्धारणलाई समेत जनाउँछ ।
 - (च) “गैरकर राजस्व” भन्नाले परिच्छेद-१४ बमोजिम लाग्ने वा लागेको गैर कर राजस्व सम्भन्तु पर्छ ।
 - (छ) “तोकिएको वा तोकिए बमोजिम” भन्नाले यस ऐन अन्तर्गत बनेको नियम, विनियम, कार्यविधि वा निर्देशिकामा उल्लेख भएबमोजिम भन्ने सम्भन्तु पर्छ ।
 - (ज) “राजस्व अधिकृत” भन्नाले स्थानीय सरकारले दफा ६ बमोजिम नियुक्त गरेको राजस्व अधिकृत सम्भन्तु पर्छ र सो शब्दले राजस्व अधिकृतको रूपमा काम गर्न जिम्मेवारी सुम्पेको वा राजस्व अधिकृतको प्रत्यायोजित अधिकार प्रयोग गर्ने स्थानीय सरकारको अधिकृतस्तरको कर्मचारीलाई समेत जनाउँछ ।
 - (झ) “परिवार” भन्नाले प्राकृतिक व्यक्तिको पति, पत्नी र अंश छुट्टिए वा नछुट्टिएका नाबालागि सन्तान सम्भन्तु पर्छ ।
 - (ञ) “प्रमुख प्रशासकीय अधिकृत” भन्नाले बनेपा नगरपालिकाको प्रशासकीय प्रमुखको रूपमा काम गर्ने कर्मचारी सम्भन्तु पर्छ ।
 - (ट) “फर्म” भन्नाले प्रचलित कानून बमोजिम दर्ता भएको वा दर्ता नभएको जुनसुकै फर्म सम्भन्तु पर्छ ।
 - (ठ) “व्यक्ति” भन्नाले कर तिर्नुपर्ने दायित्व भएको जुनसुकै व्यक्ति सम्भन्तु पर्छ ।
 - (ड) “सभा” भन्नाले बनेपा नगरपालिकाको सभा सम्भन्तु पर्छ ।
 - (ढ) “स्थानीय सरकार” भन्नाले स्थानीय तहको कार्यकारिणी अधिकार प्रयोग गर्ने बनेपा नगर कार्यपालिका सम्भन्तु पर्छ ।
 - (ण) “संविधान” भन्नाले नेपालको संविधान सम्भन्तु पर्छ ।
३. **व्याख्या:** यो कानूनमा परिभाषित गरिएका लवजको सोही अनुसार र अरुमा प्रचलित कानून व्याख्या सम्बन्धी संघीय ऐन तथा दफा ४ बमोजिमका सिद्धान्तका आधारमा गरिनेछ ।

परिच्छेद-२
राजस्व सम्बन्धी सामान्य सिद्धान्त

४. **कर तथा गैरकर राजस्व सम्बन्धी सामान्य सिद्धान्तः**

- (१) कर राजस्व देहायका सिद्धान्तलाई आधार लिई लगाइनेछ ।
- (क) कर तिर्न सक्ने क्षमताको आधारमा ।
- (ख) कर प्रणाली समानता र न्यायमा आधारित रहने गरी ।
- (ग) सरल, पारदर्शी र मितव्ययी हुने गरी ।
- (घ) नागरिकलाई सुविधा हुने किसिमबाट ।
- (ङ) स्वेच्छिक रूपमा कर तिर्न प्रेरित हुने वातावरण सृजना गरेर ।
- (च) करको आधार, करको दर र कर तिर्ने अवधी निश्चित गरेर ।
- (छ) पश्चातदर्शी असर नपर्ने गरेर ।
- (२) गैरकर राजस्व लगाउँदा र उठाउँदा उपलब्ध गराउने सेवा, सहूलियत र सुविधाको लागत, सञ्चालन र सम्भार खर्चलाई आधार मानी लगाइने र उठाइने छ ।

परिच्छेद-३
कर प्रशासन सम्बन्धी व्यवस्था

५. **कर प्रशासनः**

- (१) नेपालको संविधानको व्यवस्था अनुरूप आफ्नो अधिकारक्षेत्र भित्रको कर तथा गैरकरको प्रशासन बनेपा नगरपालिकाले गर्नेछ ।
- (२) उपदफा (१) बमोजिमको कर प्रशासन व्यवसायिक, दुरुस्त र प्रभावकारी बनाउन राजस्व शाखाका अतिरिक्त आवश्यकता अनुसार राजस्व संकलन इकाई रहन सक्नेछन् ।

६. **कर्मचारी सम्बन्धी व्यवस्थाः**

- (१) स्थानीय सरकारबाट स्वीकृत दरवन्दी अनुसारका विभिन्न तहका कर्मचारी राजस्व शाखामा रहन सक्नेछन् ।
- (२) राजस्व शाखामा स्थानीय सरकारले प्रचलित कानून बमोजिम स्वीकृत दरवन्दीका आधारमा एक वा सो भन्दा बढी तहका राजस्व अधिकृत, राजस्व सहायक तथा सहयोगीहरूलाई काममा लगाउन सक्नेछ ।

७. **राजस्व अधिकृतको काम, कर्तव्य र अधिकारः**

- यस ऐनमा अन्यत्र उल्लेख भएका काम, कर्तव्य र अधिकारका अतिरिक्त राजस्व अधिकृतको काम, कर्तव्य र अधिकार देहाय बमोजिम हुनेछ ।
- (क) करदाता दर्ता गर्ने ।
- (ख) करदाताबाट विवरण प्राप्त गर्ने ।
- (ग) कर परिक्षण तथा अनुसन्धान गर्ने ।
- (घ) कर संकलन गर्ने ।
- (ङ) कर तथा गैरकर चुहावट रोक्न आवश्यक कार्य गर्ने ।
- (च) करदातामैत्री वातावरण बनाउन उपयुक्त र आवश्यक कार्य गर्ने ।
- (छ) कर सम्बन्धी जनचेतना अभिवृद्धि गर्न कार्यक्रम सञ्चालन गर्ने ।
- (ज) कर कानून र कर प्रशासनका क्षेत्रमा सुधार गर्नुपर्ने विषयमा बनेपा नगरपालिकालाई सुझाव दिने ।

- (भ) राजस्वको प्रक्षेपण गर्न आवश्यक सूचना उपलब्ध गराउने ।
- (ज) करदाताको खातापाता र हरहिसाब दुरुस्त राख्न लगाउने ।
- (ट) कर सम्बन्धी अभिलेख दुरुस्त राख्ने ।
- (ठ) कर सम्बन्धी अन्य काम गर्ने ।

द. अधिकार प्रत्यायोजन:

- (१) बनेपा नगर कार्यपालिकाको प्रमुख प्रशासकीय अधिकृतले संविधान र यस कानून बमोजिम आफूमा रहेको कर तथा राजस्व उठाउने अधिकार राजस्व अधिकृतलाई प्रत्यायोजन गर्न सक्नेछ ।
- (२) राजस्व अधिकृतले आफूलाई प्राप्त अधिकार मध्ये आवश्यकता अनुसार केही अधिकार आफ्नो सामान्य रेखदेख र नियन्त्रणमा रहने गरी आफू मातहतको कर्मचारीलाई प्रत्यायोजन गर्न सक्नेछ ।
- (३) राजस्व अधिकृतले आफूलाई प्राप्त अधिकार प्रत्यायोजन गर्ने सम्बन्धमा स्थानीय सरकारबाट कुनै खास निर्देशन भएकोमा सोही बमोजिम गर्नु पर्नेछ ।

९. प्रत्यायोजित अधिकार र जिम्मेवारी:

- (१) दफा ८ बमोजिम प्रत्यायोजन गरिएको अधिकारको जिम्मेवारी अधिकार प्रत्यायोजन गर्ने अधिकारीमा रहने छ ।
- (२) दफा ८ बमोजिम प्रत्यायोजित अधिकार प्रयोग गर्नेले सो अधिकारको प्रयोग गर्दा अधिकार प्रत्यायोजन गर्ने प्रति उत्तरदायी रही प्रयोग गर्नु पर्नेछ ।

परिच्छेद-४
कर राजस्व सम्बन्धी व्यवस्था

१०. एकीकृत सम्पति कर:

- (१) बनेपा नगरपालिकाले बनेपा नगरपालिका क्षेत्र भित्र कुनै व्यक्तिको स्वामित्वमा रहेको सम्पूर्ण घर र जग्गाको एकीकृत रूपमा हिसाब गरी एकीकृत सम्पति कर लगाउने र उठाउने छ ।
स्पष्टीकरण: यस दफाको प्रयोजनको लागि "घर" भन्नाले भवन, गोदाम, टहरा, छप्पर (सेड), कारखाना र यस्तै पक्की वा कच्ची संरचना सम्भन्तु पर्छ ।
- (२) उपदफा (१) बमोजिम लगाइने एकीकृत सम्पति कर प्रयोजनका लागि एकीकृत सम्पति कर लाग्ने सम्पतिको पहिचान, मूल्याङ्कन र सो कर व्यवस्थापन बनेपा नगरपालिकाको कार्यपालिकाद्वारा स्वीकृत कार्यविधिमा उल्लेख भए बमोजिम हुनेछ ।
- (३) उपदफा (१) बमोजिमको कार्यविधि स्वीकृत भई लागु नभए सम्म यो ऐन प्रारम्भ हुनुभन्दा पहिला गरिएको व्यवस्था नै यस कानून बमोजिम भएको मानिने छ ।
- (४) यस दफा बमोजिम एकीकृत सम्पति कर लागु भएका जग्गा र भौतिक संरचनामा घर जग्गा कर, मालपोत तथा भूमिकर लाग्ने छैन ।
तर एकीकृत सम्पति कर लागु हुनुभन्दा अगाडि प्रचलित कानून बमोजिम तिर्नु बुझाउनु पर्ने कर असुल गर्न यस दफाले कुनै बाधा परेको मानिने छैन ।

११. घर जग्गा बहाल कर:

- (१) बनेपा नगरपालिकाले आफ्नो क्षेत्र भित्र बहालमा लगाएको घर वा जग्गाको आकार प्रकार, बनौट र चर्चेको जग्गा(प्लिनथ एरिया) को आधारमा घर वा जग्गामा बहाल आए रकममा

बहाल कर लगाई असुल उपर गर्नेछ ।

स्पष्टीकरण: यस दफाको प्रयोजनको लागि घर भन्नाले भवन, गोदाम, टहरा, छप्पर (सेड), कारखाना र यस्तै पक्की वा कच्ची संरचना सम्भन्नु पर्छ ।

- (२) घर वा जग्गा बहालमा लगाउने व्यक्ति बहालकरको करदाता हुनेछ । कम्पनी वा संस्था मार्फत घर बनाई वा जग्गा खरिद गरी बहालमा दिएको हकमा उक्त कम्पनी वा संस्था बहाल करदाता हुनेछ ।
- (३) घर वा जग्गा बहालमा दिंदा प्रत्येक घर वा जग्गाधनीले सम्भौता गरी त्यस्तो सम्भौताको प्रति वा सम्भौतामा संशोधन गरिएमा सोको विवरण सो कार्य भएको मितिले पैतीस दिनभित्र राजस्व शाखामा पेश गर्नु पर्नेछ ।
- (४) उपदफा (३) मा जुनसुकै कुरा लेखिएको भएता पनि कुनै कार्यालय, कम्पनी, फर्म, एजेन्सी, परामर्शदाता वा जुनसुकै प्रकारको संगठित संस्थाले घर वा जग्गा बहालमा लिएकोमा बहाल भुक्तानी गर्दा अग्रिम कर कट्टी गरी घर वा जग्गा धनीका तर्फबाट राजस्व शाखामा बहाल कर बुझाउनु पर्नेछ ।
- (५) उपदफा (४) बमोजिम अग्रिम कर कट्टी गरी दाखिला गर्नुपर्ने घर वा जग्गा बहाल कर कर कट्टी भएको महिना पछिको महिनाको २५ गते भित्र दाखिला गर्नु पर्नेछ ।
- (६) घर वा जग्गा बहालको प्रयोजनका लागि स्थानीय सरकारले न्यूनतम मासिक घर वा जग्गा बहाल रकम निर्धारण गरी लागु गर्न सक्नेछ ।
- (७) न्यूनतम मासिक घर वा जग्गा बहाल रकम निर्धारण सम्बन्धी अन्य व्यवस्था निर्देशिकामा उल्लेख भए बमोजिम हुनेछ ।
- (८) घर वा जग्गा बहालमा दिने घर वा जग्गा धनीले घर वा जग्गा बहाल करको विवरण प्रत्येक आर्थिक वर्षको आश्विन मसान्त भित्र पेश गर्नु पर्नेछ ।
- (९) यस दफा बमोजिम दाखिला गर्नु पर्ने कर प्रत्येक वर्षको आश्विन मसान्त भित्र दाखिला गर्नु पर्नेछ ।
- (१०) एक आर्थिक वर्षको घर वा जग्गा बहाल कर एकमुष्ट अग्रिम रूपमा श्रावण महिना भित्र दाखिला गर्ने घर वा जग्गा धनीलाई बहाल करमा दश प्रतिशत छुट दिइने छ ।

१२. घर जग्गा रजिष्ट्रेसन शुल्क:

- (१) बनेपा नगरपालिकाले घर, जग्गा वा घरजग्गा रजिष्ट्रेसन शुल्क लगाई उठाउने छ ।
- (२) उपदफा (१) बमोजिम घर, जग्गा वा घरजग्गा रजिष्ट्रेसन शुल्क उठाउँदा अन्तर सरकारी वित्त व्यवस्थापन ऐन, २०७४ बमोजिम प्रदेशले लगाएको घर, जग्गा वा घरजग्गा रजिष्ट्रेसन शुल्क समेत उठाउने छ । यसरी असुल भएको घर, जग्गा वा घरजग्गा रजिष्ट्रेसन शुल्क रकम मध्ये पालिकाले लगाएको सबै र प्रदेशले लगाएको घर, जग्गा वा घरजग्गा रजिष्ट्रेसन शुल्कको दुई प्रतिशत रकम बनेपा नगरपालिकाको संचित कोषमा दाखिला गरी प्रदेशले लगाएको बाँकी अन्ठानल्ले प्रतिशत रकम प्रदेश सञ्चित कोषमा दाखिला गर्नुपर्नेछ ।
- (३) बनेपा नगरपालिका क्षेत्र भित्र घर, जग्गा वा घरजग्गा रजिष्ट्रेसन पारित गरी गराई स्वामित्व प्राप्त गर्ने व्यक्तिले घर, जग्गा वा घरजग्गा रजिष्ट्रेसन शुल्क बुझाउनु पर्नेछ ।
- (४) घर, जग्गा वा घरजग्गा रजिष्ट्रेसन शुल्क स्वामित्व हस्तान्तरण गर्दाको समयमा बुझाउनु पर्नेछ ।
- (५) घर, जग्गा वा घरजग्गा रजिष्ट्रेसन शुल्क प्रत्येक कारोबारको लिखतमा उल्लेख भएको थैली वा सो प्रयोजनको लागि निर्धारण गरिएको न्यूनतम रकम बमोजिम त्यस्तो घर, जग्गा वा घरजग्गा रजिष्ट्रेसन गर्ने कार्यालयबाट असुल उपर गरिने छ ।

- (६) घर, जग्गा वा घरजग्गा रजिष्ट्रेसन शुल्क थैली रकम वा सो प्रयोजनका लागि तोकिएको रकम मध्ये जुन बढि हुन्छ सो रकमको तोकिए बमोजिमको प्रतिशतका आधारमा लाग्नेछ ।
- (७) घर, जग्गा वा घरजग्गाको स्वामित्व प्राप्त गर्ने व्यक्ति महिला नागरिक भएमा उपदफा (६) बमोजिम लाग्ने शुल्कमा २५ प्रतिशत रकम छुट दिइने छ ।
- (८) संघीय, प्रदेश र स्थानीय सरकार तथा सरकारी निकायलाई रजिष्ट्रेशन शुल्क लाग्ने छैन ।
- (९) बनेपा नगरपालिकाले घर जग्गा रजिष्ट्रेसन पारित गर्दाको अवस्थामा नेपाल सरकारले तोकिएको दरमा पूंजीगत लाभकर असुल गरी तोकिएको राजस्व खातामा जम्मा गर्नुपर्नेछ ।
- (१०) यस दफा बमोजिमको घर, जग्गा वा घरजग्गा रजिष्ट्रेसन शुल्क सम्बन्धी व्यवस्था उक्त घर, जग्गा वा घरजग्गा रजिष्ट्रेसन सम्बन्धी कार्य बनेपा नगरपालिकामा हस्तान्तरण भइ आएपछि मात्र लागु हुनेछ ।

१३. सवारी साधन कर:

- (१) बनेपा नगरपालिकाले सवारी साधन कर लगाउन सक्नेछ ।
स्पष्टीकरण: यस दफाको प्रयोजनका लागि “सवारी साधन” भन्नाले स्थानीय सरकार सञ्चालन ऐन, २०७४ को दफा ६४ को उपदफा (१) को देहाय (क) मा उल्लेखित सवारी सम्भन्नु पर्छ ।
- (२) उपदफा (१) बमोजिम सवारी साधन कर लगाउँदा सवारी साधनको प्रकृति र क्षमताका आधारमा समान प्रकृतिका सवारी साधनलाई समान दर कायम हुने गरी लगाइने छ ।
- (३) यस दफा बमोजिम लगाइएको सवारी साधन करको दर प्रदेश सरकारमा पठाउनु पर्नेछ ।
- (४) अन्तर सरकारी वित्त व्यवस्थापन ऐन, २०७४ बमोजिम सवारी साधन धनीले यस दफा बमोजिमको कर प्रदेश कर कार्यालय वा एकाइमा बुझाउनु पर्नेछ ।
- (५) प्रत्येक वर्ष आश्विन मसान्तमा सवारी साधन धनीले यस दफा बमोजिमको कर दाखिला गर्नु पर्नेछ ।

१४. मनोरञ्जन कर:

- (१) स्थानीय सरकारले चलचित्र घर, भिडियो घर, सांस्कृतिक प्रदर्शन हल, कन्सर्ट जस्ता मनोरञ्जन स्थलमा देखाइने मनोरञ्जनका साधनमा मनोरञ्जन कर लगाई उठाउने छ ।
- (२) उपदफा (१) बमोजिमको मनोरञ्जन कर तथा अन्तर सरकारी वित्त व्यवस्थापन ऐन, २०७४ बमोजिम प्रदेशले लगाएको मनोरञ्जन कर मनोरञ्जन स्थलको सञ्चालकले मनोरञ्जनको लागि टिकट बिक्री गर्दाको अवस्थामा असुल गर्नेछ । यसरी असुल भएको मनोरञ्जन कर रकम मध्ये पालिकाले लगाएको सबै र प्रदेशले लगाएको मनोरञ्जन करको दुई प्रतिशत रकम बनेपा नगरपालिकाको सञ्चित कोषमा दाखिला गरी प्रदेशले लगाएको बाँकी अन्तानब्बे प्रतिशत रकम प्रदेश सञ्चित कोषमा दाखिला गर्नुपर्नेछ ।
- (३) उपदफा (२) बमोजिम उपभोक्तबाट असुल गरेको मनोरञ्जन करको रकम असुल गरेको महिनाभन्दा पछिको महिनाको २५ गते भित्र कर एकाइमा दाखिला गर्नु पर्नेछ ।
तर यस दफा बमोजिम मनोरञ्जन कर लाग्ने मनोरञ्जन स्थल छोटो अवधिको लागि भएमा त्यस्तो मनोरञ्जन स्थल सञ्चालकले दैनिक वा सोको भोलिपल्ट त्यस्तो कर दाखिला गर्नुपर्नेछ ।

१५. विज्ञापन कर:

- (१) बनेपा नगरपालिकाले सूचनापट्ट (होर्डिङ्ग बोर्ड) मा विज्ञापन कर लगाई असुल गर्न सक्नेछ ।
- (२) पालिकाले उपदफा (१) बमोजिमको विज्ञापन कर उठाउँदा अन्तर सरकारी वित्त व्यवस्थापन ऐन, २०७४ बमोजिम प्रदेशले लगाएको विज्ञापन कर समेत उठाउनु पर्नेछ । यसरी असुल

- भएको विज्ञापन कर रकम मध्ये पालिकाले लगाएको सबै र प्रदेशले लगाएको विज्ञापन करको दुई प्रतिशत रकम बनेपा नगरपालिकाको सञ्चित कोषमा दाखिला गरी प्रदेशले लगाएको बाँकी अन्तानब्बे प्रतिशत रकम प्रदेश सञ्चित कोषमा दाखिला गर्नुपर्नेछ ।
- (३) विज्ञापन कर विज्ञापन राख्न अनुमतिका लागि निवेदन दिने बाट असुल गरिने छ ।
- (४) यस ऐन बमोजिम असुल गरेको विज्ञापन करको रकम असुल गरेको महिना भन्दा पछिको महिनाको २५ गते भित्र राजस्व शाखामा दाखिला गर्नु पर्नेछ ।
- (५) यस दफा बमोजिम विज्ञापन सामाग्री राख्न पालिकाबाट अनुमति लिनु पर्नेछ ।
- (६) उपदफा (५) बमोजिमको अनुमति पत्र दिंदा सर्वसाधारण जनताको हित सम्बन्धी अन्य कुराका अतिरिक्त विज्ञापन राख्न पाउने अवधि, नविकरण गर्नुपर्ने समय, नविकरण नगरेमा लाग्ने शुल्क, सौन्दर्य बिगार्न नहुने कुरा, सामाग्रीको भाषिक शुद्धता र शालीनता जस्ता शर्त किटान गरिएको हुनु पर्नेछ ।
- (७) कुनै कम्पनी, फर्म, एजेन्सी, संस्था वा व्यक्तिले अरु कसैले प्रायोजन गरेको सूचनापट्ट राखेमा यस दफा बमोजिमको विज्ञापन कर सम्बन्धित प्रायोजकबाट असुल गरी राजस्व शाखा वा शाखाले तोकोको बैंक खातामा दाखिला गर्नुपर्नेछ ।
- (८) नेपाल सरकार वा प्रदेश सरकार वा सरकारी संस्थाका जग्गा वा सम्पति (पोल आदि)मा विज्ञापन सामाग्री राखेमा कर उठाउनु अघि राजस्व शाखाले सो निकायसँग समन्वय गरी कर असुल गर्नु पर्नेछ ।
- (९) व्यापारिक र व्यावसायिक प्रयोजनका लागि राखिएको विज्ञापनमा लागेको कर छुट वा मिन्हा हुन सक्ने छैन ।
- (१०) नेपाल सरकार वा प्रदेश सरकार वा स्थानीय सरकारका तर्फबाट राखेको विज्ञापनमा कर लाग्नेछैन ।
- (११) यस दफा बमोजिम विज्ञापन कर व्यवस्थापनका लागि कार्यविधि बनाई लागु गर्न सकिने छ ।

१६. व्यवसाय कर:

- (१) बनेपा नगरपालिकाले आफ्नो क्षेत्र भित्रको व्यापार, व्यवसाय वा सेवामा पूर्वीगत लगानी र आर्थिक कारोबारको आधारमा व्यवसाय दर्तामा र नवीकरणमा वार्षिक व्यवसाय कर लगाउन र उठाउन सक्नेछ ।
- (२) एकै व्यक्तिले आफ्नो नाममा एक वा एकै प्रकृतिका व्यवसाय वा शाखा एक वा सो भन्दा बढी स्थानमा सञ्चालन गरेकोमा ६० दिन भित्र सोको जानकारी राजस्व शाखालाई दिनु पर्नेछ ।
- (३) यस दफा बमोजिमको व्यवसाय कर वार्षिक रुपमा बुझाउनु पर्नेछ । कुनै करदाताले अग्रिम रुपमा ५ वर्षको कर एकमुष्ट बुझाउन चाहेमा त्यस बापत लाग्ने रकममा १० प्रतिशतले छुट दिइने छ ।
- (४) करदाताले व्यवसाय सञ्चालन गर्दा निवेदन साथ पेश गरेका विवरणमा हेरफेर परिवर्तन वा नामसारी गर्नु पर्ने भएमा त्यसको कारण परेको मितिले साठी दिन भित्र राजस्व शाखामा जानकारी दिनु पर्नेछ ।
- (५) राजस्व अधिकृतले करदाताले यस दफा बमोजिम पेश गरेका विवरण छानविन गरी अन्यथा देखिए यथार्थ विवरण पेश गर्न तीस दिनको म्याद दिई करदातालाई सूचना दिन सक्ने छ ।
- (६) एक पटक व्यवसाय दर्ता भए पछि दर्ता खारेजीको निवेदन नपरेसम्म सो व्यवसाय सञ्चालन रहेको मानी कर असुल गरिने छ ।
- (७) कुनै करदाताले लाग्ने कर बुझाई व्यवसाय दर्ता खारेज गर्न निवेदन दिन सक्नेछ ।

(द) कार्यपालिकाले व्यवसाय कर व्यवस्थापन सम्बन्धी कार्यविधि स्वीकृत गरी लागु गर्न सक्ने छ ।

१७. **जडिवुटि, कवाडी र जीवजन्तु कर:** वनेपा नगरपालिकाले क्षेत्रभित्र कुनै व्यक्ति वा संस्थाले ऊन, खोटो, जडिवुटी, वनकस, (खर), कवाडी माल, प्रचलित कानून बमोजिम निषेधित जीवजन्तु बाहेकका अन्य मृत वा मारिएको जीवजन्तुको हाड, सीड, प्वाँख, छाला वा त्यस्तै प्रकृतिको वस्तुको व्यवसायिक उपयोग गरे बापत जडिवुटी, कवाडी तथा जीवजन्तु कर लगाई उठाउन सक्नेछ ।

परिच्छेद-५

करदाता दर्ता सम्बन्धी व्यवस्था

१८. **करदाताको पहिचान तथा दर्ता:**

- (१) व्यवसाय सञ्चालन गर्नुपूर्व दर्ता गरेर मात्र व्यवसाय सञ्चालन गर्नु पर्नेछ ।
- (२) राजस्व शाखाले यस ऐन बमोजिम कर तिर्नुपर्ने व्यक्ति वा करदाताको पहिचान गर्नुपर्नेछ ।
- (३) उपदफा (२) बमोजिम करदाताको पहिचान गर्दा व्यक्ति वा करदाताको नाममा रहेको सम्पति, निजले गरेको कारोबार र राजस्व शाखाले कुनै स्रोतबाट प्राप्त सूचना र सो शाखाले छानविन गर्दा देखिएका आधारमा करदाताको पहिचान गरिनेछ ।
- (४) राजस्व शाखाले यस ऐन बमोजिम कर तिर्नु पर्ने दायित्व भएका करदाताको विवरण खुलाई करदाता दर्ता गरी राख्नु पर्नेछ ।
- (५) नेपाल सरकारबाट स्थायी लेखा नम्बर लिएका करदाताले कर सम्बन्धी कारोबार गर्दा सोही नम्बरको प्रयोग गर्नुपर्नेछ ।

१९. **करदाताको दायित्व:** यस ऐन बमोजिम कर तिर्नुपर्ने कर्तव्य भएका करदाताको देहाय बमोजिमको दायित्व हुनेछ ।

- (क) आफुलाई करदाताको रूपमा दर्ता गर्ने ।
- (ख) निर्धारित समयमा विवरण पेश गर्ने ।
- (ग) निर्धारित समयमा कर दाखिला गर्ने ।
- (घ) यस ऐन बमोजिम कुनै शुल्क, जरिवाना वा व्याज बुझाउनु पर्ने भए समयमा बुझाउने ।
- (ङ) हिसाब किताब र अभिलेख दुरुस्त राख्ने ।
- (च) राजस्व अधिकृतले मागेको सूचना तथ्यांक समयमा उपलब्ध गराउने ।
- (छ) राजस्व शाखालाई आवश्यक सहयोग गर्ने ।

२०. **करदाताको अधिकार:**

- (१) करदातालाई देहाय बमोजिमको अधिकार हुनेछ ।
 - (क) सम्मानपूर्वक व्यवहारको अधिकार ।
 - (ख) प्रचलित कानून बमोजिम कर सम्बन्धी सूचना प्राप्त गर्ने अधिकार ।
 - (ग) कर सम्बन्धी विषयमा प्रमाण पेश गर्ने मौका प्राप्त गर्ने अधिकार ।
 - (घ) प्रतिरक्षाको लागि कानून व्यवसायी वा लेखापरिक्षक नियुक्त गर्ने अधिकार ।
 - (ङ) कर सम्बन्धी गोप्य कुराहरू यस ऐनमा उल्लेख भए बाहेक अनतिक्रम्य हुने अधिकार ।
- (२) करदाताले उपदफा (१) बमोजिमको अधिकारको दावी गर्न आफ्नो दायित्व पूरा गरेको हुनुपर्नेछ ।

२१. करदाताको प्रतिनिधित्व:

- (१) करदाताको प्रतिनिधित्व करदाताको परिवारको उमेर पुगेको सदस्य, माथवर व्यक्ति वा निजको कानून व्यवसायी वा लेखापरिक्षक वा निजले लिखित रूपमा अख्तियारी दिई पठाएको उमेर पुगेको वारेसले गर्न सक्ने छ ।
- (२) उपदफा (१) बमोजिम प्रतिनिधित्व गर्न सक्ने व्यक्तिका तर्फबाट गरिएका काम कारबाही करदाता स्वयमले गरेको मानिने छ ।

परिच्छेद-६

विवरण दाखिला सम्बन्धी व्यवस्था

२२. विवरण दाखिला गर्न आदेश दिन सक्ने:

- (१) यस ऐन बमोजिम कर बुझाउनुपर्ने दायित्व भएको व्यक्तिले कर विवरण नबुझाएमा वा विवरण दाखिला गर्दा व्यहोरा फरक पारी दाखिला गरेको भनि शंका गर्न सकिने आधार र कारण भएमा राजस्व अधिकृतले आधार र कारण खोली कर विवरण दाखिला गर्न आदेश दिन सक्नेछ । त्यस्तो आदेश प्राप्त भएमा सम्बन्धित व्यक्तिले सो आदेश प्राप्त भएको मितिले एक महिना भित्र राजस्व शाखामा विवरण दाखिला गर्नु पर्नेछ ।
- (२) उपदफा (१) बमोजिमको म्याद भित्र विवरण दाखिला गर्न नसक्ने सम्बन्धित व्यक्तिले आधार र कारण खोली समयावधि थप दिन सक्ने छ ।

२३. विवरण सच्याउन सकिने:

यस परिच्छेद बमोजिमको कर विवरण दाखिला भै सकेपछि कुनै तथ्य सम्बन्धी वा गणितीय भूल भएको भन्ने लागेमा करदाताले पहिला विवरण दाखिल भएको मितिले तीन महिना भित्र यथार्थ, तथ्य र सही अंक सहितको अर्को विवरण पेश गर्न सक्नेछ ।

२४. विवरण दाखिला र सच्याउने विषयमा कार्यविधिमा भएको व्यवस्था मान्य हुने:

यस परिच्छेदमा जुनसुकै कुरा लेखिएको भएता पनि यस ऐन बमोजिम तिर्नु बुझाउनु पर्ने कर व्यवस्थापनका सम्बन्धमा कार्यपालिकाले बनाएको कार्यविधिमा त्यस्तो कर सम्बन्धी विवरण दाखिला र सच्याउने विषयमा छुट्टै व्यवस्था भएमा सोही बमोजिम हुनेछ ।

परिच्छेद-७

कर दाखिला सम्बन्धी व्यवस्था

२५. कर दाखिला गर्नुपर्ने:

- (१) यस ऐन बमोजिम दाखिला गर्नुपर्ने कर ऐनको परिच्छेद ४ मा उल्लेख गरिएकोमा सोही समयमा र समय उल्लेख नभएको हकमा प्रत्येक आर्थिक वर्षको आश्विन मसान्त भित्र राजस्व शाखामा वा सो शाखाले तोकेको राजस्व इकाइमा दाखिला गर्नुपर्ने छ । तर यस ऐन बमोजिम लिन उठाउन पाउने कर व्यवस्थापनका लागि कार्यपालिकाले छुट्टै कार्यविधि बनाई उक्त कार्यविधिमा करदाखिला गर्ने समय र स्थान उल्लेख गरेकोमा सोही बमोजिम गर्न बाधा परेको मानिने छैन ।

- (२) यस ऐन बमोजिम अग्रीम कर कट्टी गरी दाखिला गर्नुपर्ने कर करकट्टी भएको महिना पछिको महिनाको २५ गते भित्र राजस्व शाखामा दाखिला गर्नुपर्नेछ ।
२६. **कर दाखिलाको निस्सा दिनुपर्ने:** करदाताले यस ऐन बमोजिम बुझाउनु पर्ने कर वा गैरकर राजस्व वा अन्य रकम बुझाए पछि करदातालाई तत्काल त्यसको निस्सा दिनु पर्नेछ ।

परिच्छेद-८ कर फिर्ता र समायोजन

२७. **कर फिर्ता सम्बन्धी व्यवस्था:**
- (१) करदाताले यस ऐन बमोजिम कर बुझाउँदा तिर्नुपर्ने भन्दा बढी कर दाखिला गरेकोमा सो कर रकम फिर्ता माग गर्न सक्नेछ ।
- (२) उपदफा (१) बमोजिम फिर्ताको लागि निवेदन परेकोमा व्यहोरा साँचो देखिएमा राजस्व अधिकृतले निवेदन परेको एक महिना भित्र माग बमोजिम फिर्ता दिने निर्णय गर्नुपर्ने छ ।
२८. **कर समायोजन सम्बन्धी व्यवस्था:**
- (१) करदाताले दफा २६ बमोजिम फिर्ता पाउने ठहरिएको रकम दाखिला गर्नुपर्ने कर रकममा समायोजन गर्न राजस्व अधिकृत समक्ष निवेदन दिन सक्नेछ ।
- (२) उपदफा (१) बमोजिम निवेदन परेकोमा व्यहोरा साँचो देखिएमा राजस्व अधिकृतले निवेदन परेको एक महिना भित्र माग बमोजिम समायोजन गर्न आदेश दिनु पर्नेछ ।

परिच्छेद-९ कर परिक्षण र कर निर्धारण

२९. **कर परिक्षण र कर निर्धारण:**
- (१) यस ऐन बमोजिम करदाताले विवरण पेश नगरेको वा पेश गरेको विवरणमा देहायका सबै वा कुनै काम कुरा भए गरेको देखिएमा राजस्व अधिकृतबाट कर परिक्षण गरी कर निर्धारण गरिनेछ :
- (क) खातापाता, हरहिसाब वा अभिलेख दुरुस्त नदेखिएमा ।
- (ख) गलत वा भुट्टा कागजात / विवरण संलग्न गरेको देखिएमा ।
- (ग) यथार्थ कारोबार नदेखाएको विश्वास गर्नुपर्ने कारण भएमा ।
- (घ) कारोबारका आधारमा करको दायित्व कम देखाएकोमा ।
- (ङ) करको दर फरक परेकोमा ।
- (च) कानून बमोजिम कर छुट वा मिनाहा हन नसक्नेमा पनि सोको दावी गरेकोमा ।
- (२) उपदफा (१) बमोजिम कर निर्धारण गर्नुपर्ने देखिएमा करदातालाई आधार र कारण खुलाई आफ्नो स्पष्टीकरण पेश गर्न तीस दिनको सूचना दिनुपर्नेछ ।
- (३) उपदफा (२) बमोजिम सूचना प्राप्त भएकोमा करदाताले सूचनामा तोकिएको म्याद भित्र आफ्नो स्पष्टीकरण पेश गर्नुपर्नेछ ।

- (४) राजस्व अधिकृतले उपदफा (३) बमोजिम तोकिएको म्याद भित्र करदाताले स्पष्टीकरण पेश गरेमा सो समेतलाई आधार बनाई र स्पष्टीकरण पेश नगरेमा कानून बमोजिम कर निर्धारण गर्नुपर्नेछ ।
- (५) स्वयम कर निर्धारण गरी विवरण पेश गरेको मितिले चार वर्ष भित्र राजस्व अधिकृतले पूनः कर निर्धारण वा संसोधित कर निर्धारण गर्नुपर्ने सन्तोषजनक आधार र कारण भएमा करदातालाई सफाईको मौका दिई त्यस्तो कर निर्धारण गर्न सक्नेछ ।

३०. कर निर्धारणको सूचना:

- (१) यस ऐन बमोजिम राजस्व अधिकृतबाट कर निर्धारण भएकोमा बुझाउनु पर्ने कर रकम, स्थान समयसिमा र बैंक खाता नम्बर समेत उल्लेख गरी करदातालाई कर निर्धारणको सूचना दिनुपर्नेछ ।
- (२) यस ऐन बमोजिमको कर दाखिला गर्दा निर्धारणको सूचना प्राप्त भएपछि करदाताले सो सूचनामा उल्लेखित स्थान र समयसिमा भित्र कर दाखिला गर्नुपर्नेछ ।
- (३) उपदफा (१) बमोजिम कर रकम बैंक दाखिला गरिएकोमा करदाताले त्यसको सम्बन्धित भौचर राजस्व शाखामा बुझाउनु पर्नेछ ।

परिच्छेद-१०

कर संकलन सम्बन्धी व्यवस्था

३१. कर संकलन सम्बन्धी व्यवस्था:

- (१) यस ऐन बमोजिम असुल उपर गर्नुपर्ने कर, व्याज र शुल्क बापतको रकम करदाताले यस ऐन वा यस ऐन अन्तर्गत बनेको कार्यविधिमा तोकिएको अवधिमा दाखिला नगरेमा राजस्व अधिकृतले प्रमुख प्रशासकीय अधिकृतको पूर्व स्वीकृति लिई देहायको एक वा एकभन्दा बढी तरिका बमोजिम कर असुल गर्न सक्नेछ :
 - (क) करदातालाई फिर्ता गर्नुपर्ने रकम भए त्यसमा कट्टा गरेर ।
 - (ख) नेपाल सरकार, प्रदेश सरकार, स्थानीय सरकार वा सरकारी स्वामित्वका संस्थाबाट करदाताले पाउने रकमबाट कट्टा गरेर ।
 - (ग) कुनै तेस्रो व्यक्तिले करदातालाई तिर्नुपर्ने रकम करदाताको पूर्व सहमति लिई कट्टा गरेर ।
 - (घ) बैंक वा वित्तीय संस्थामा रहेको करदाताको रकमबाट कट्टा गर्न लगाएर ।
 - (ङ) करदाताको कारोबार रोक्का गरेर ।
 - (च) करदाताको चल तथा अचल सम्पति माथि दावी वा कब्जा गरेर ।
 - (छ) करदाताको सम्पति एकैपटक वा पटकपटक गरी तोकिए बमोजिम लिलाम विक्री गरेर ।
 - (ज) स्थानीय सरकारबाट उपलब्ध गराउने सेवा सुविधा रोक्का गरेर ।
- (२) उपदफा (१) को खण्ड (छ) बमोजिम लिलामको कारबाही शुरु भएपछि सो कारबाही समाप्त हुनुपूर्व कर दाखिला गर्न ल्याएमा बुझाउन बाँकी कुल रकमको थप पाँच प्रतिशत शुल्क सहित असुल गरिनेछ ।
- (३) लिलामबाट प्राप्त रकम करदाताले तिर्नु पर्ने कर रकम भन्दा बढी भएमा बढी भएजति रकम साठी दिन भित्र सम्बन्धित करदातालाई फिर्ता दिनु पर्नेछ ।

(४) उपदफा (३) बमोजिम रकम फिर्ता गर्दा निजले उपलब्ध गराएको बैंक खातामा जम्मा गरिदिनु पर्नेछ ।

३२. **किस्ताबन्दीमा कर असुली:**

कुनै खास करदातालाई विशेष परिस्थितिमा समयमा कर तिर्न नसक्ने कारण भई सो कुराको निवेदन गर्न आएमा राजस्व अधिकृतले जाँचबुझ गर्दा कारण सन्तोषजनक देखिएमा पर्चा खडागरी बढीमा एक वर्ष भित्र तीन किस्तामा कर दाखिला आदेश दिन सक्नेछ । तर ढिला बुझाए बापत यस ऐन बमोजिम लाग्ने व्याज मिनाहा हुनेछैन ।

परिच्छेद-११

जरिवाना, शुल्क र व्याज सम्बन्धी व्यवस्था

३३. **जरिवाना लाग्ने:**

यस ऐनको पालना नगरी करको दायित्व घटाएमा राजस्व अधिकृतले कर विगोको दश प्रतिशत जरिवाना गर्न सक्ने छ ।

३४. **व्याज लाग्ने:**

यस ऐन बमोजिम दाखिला गर्नुपर्ने कर समयमा दाखिला नगरेमा तिर्नु बुझाउनु पर्ने रकममा तोकिए बमोजिम व्याज लाग्नेछ ।

३५. **अभिलेख नराखेमा शुल्क लाग्ने:**

यस ऐन बमोजिम अभिलेख राख्नुपर्ने कर्तव्य भएका करदाताले अभिलेख नराखेमा रु. एक हजार शुल्क लाग्नेछ ।

३६. **समयमा विवरण दाखिला नगरेमा शुल्क लाग्ने:**

यस ऐन बमोजिम विवरण दाखिला गर्नुपर्ने दायित्व भएका करदाताले समयमा विवरण दाखिला नगरेमा प्रति विवरण रु. एक हजार शुल्क लाग्नेछ ।

तर यस ऐन बमोजिमका कुनै करको विवरण दाखिला गर्ने सम्बन्धमा कार्यपालिकाले बनाएको कार्यविधिमा विवरण दाखिला गर्ने विषयमा छुट्टै व्यवस्था भएमा सोही बमोजिम गर्न यस दफाले बाधा पुर्याएको मानिने छैन ।

३७. **भुट्टा विवरण दिएमा शुल्क लाग्ने:**

यस ऐन बमोजिम विवरण दाखिला गर्नुपर्ने दायित्व भएका करदाताले भुट्टा विवरण दाखिला गरी करको दायित्व घटाएमा फरक परेको कर रकम असूल गरी सोको दश प्रतिशत शुल्क लाग्नेछ ।

तर यस ऐन बमोजिमका कुनै करको विवरण दाखिला गर्ने सम्बन्धमा कार्यपालिकाले बनाएको कार्यविधिमा विवरण दाखिला गर्ने विषयमा छुट्टै व्यवस्था भएमा सोही बमोजिम गर्न यस दफाले बाधा पुर्याएको मानिने छैन ।

३८. **व्याज नलाग्ने:** यस ऐन बमोजिम लाग्ने शुल्क व्याज र जरिवानामा पूनः व्याज लाग्नेछैन ।

परिच्छेद-१२
पूर्वादेश र प्रशासकीय पुनरावलोकन

३९. पूर्वादेश माग गर्न सक्ने:

- (१) कुनै करदातालाई यस ऐन बमोजिम लगाइएको कर, दस्तुर, शुल्क वा ऐनका व्यवस्थाबारे द्विविधा भएमा सोको निराकरणका लागि निजले प्रमुख प्रशासकीय अधिकृत समक्ष निवेदन दिन सक्नेछ ।
- (२) उपदफा (१) बमोजिमको निवेदन दिएकोमा प्रमुख प्रशासकीय अधिकृतले द्विविधा निराकरण गर्न पूर्वादेश जारी गरी करदातालाई सो पूर्वादेश उपलब्ध गराउने छ ।
- (३) उपदफा (१) र (२) मा जुन सुकै कुरा लेखिएको भएता पनि अदालतमा विचाराधिन रहेको वा अदालतबाट निर्णय भैसकेको विषयमा यस दफा बमोजिम पूर्वादेश जारी गर्न सकिने छैन ।
- (४) उपदफा (१) बमोजिमको पूर्वादेश अदालतको आदेशबाट अन्यथा नभएसम्म कायम रहने छ ।

४०. प्रशासकीय पुनरावलोकन हुन सक्ने: यस ऐन बमोजिमका देहायको निर्णय माथि प्रशासकीय पुनरावलोकन हुन सक्ने छ ।

- (क) राजस्व अधिकृतले गरेको कर निर्धारण, पुनः कर निर्धारण र शंसोधित कर निर्धारण सम्बन्धी निर्णय ।
- (ख) यस ऐन बमोजिम लाग्ने वा लागेको कर र गैह्रकर राजश्व तथा अन्य दस्तुर, शुल्क, व्याज सम्बन्धित निर्णय ।

४१. प्रशासकीय पुनरावलोकनको प्रक्रिया:

- (१) यस ऐन बमोजिमको कर निर्धारणको निर्णय उपर चित्त नवुभने करदाताले सो निर्णय भएको मितिले ३० दिन भित्र प्रमुख प्रशासकीय अधिकृत समक्ष प्रशासकीय पुनरावलोकनका लागि निवेदन दिन सकिने छ ।
- (२) उपदफा (१) बमोजिम प्रशासकीय पुनरावलोकनको लागि परेको निवेदन माथी ६० कार्य दिन भित्र कारवाही र किनारा गर्नु पर्ने छ ।

परिच्छेद- १३
पुनरावेदन

४२. उजुर नलाग्ने: यस ऐन बमोजिम प्रशासकीय पुनरावलोकन गर्न सकिने विषयमा त्यस्तो पुनरावलोकन नभई कुनै अदालतमा कुनै उजुर लाग्ने छैन ।

४३. पुनरावेदन दिन सक्ने:

- (१) प्रशासकीय पुनरावलोकनको निर्णय भएकोमा सो मितिले र प्रशासकीय पुनरावलोकन नहुने विषयमा कारण परेको मितिले चित्त नवुभने पक्षले ६० दिन भित्र सम्बन्धित जिल्ला अदालतमा पुनरावेदन दिन सक्ने छ ।
- (२) जिल्ला अदालतले गरेको निर्णय अन्तिम हुने छ ।

परिच्छेद- १४
गैरकर राजश्व

४४. **सेवा शुल्क तथा दस्तुर:**
वनेपा नगरपालिकाले संविधानको अनुसूची ८ वमोजिमका क्षेत्र र विषयमा आफुले पुर्याएको सेवा वापत सेवा शुल्क तथा दस्तुर लगाई उठाउन सक्ने छ ।
४५. **पर्यटन शुल्क:**
(१) वनेपा नगरपालिकाले आफै निर्माण गरेको पर्यटकीय स्थल, पर्यटन व्यवसाय र पर्यटकीय क्रियाकलापमा पर्यटन शुल्क लगाई उठाउन सक्ने छ । पर्यटकीय क्षेत्रमा उपलब्ध गराएको सेवाको लागत, संचालन र संभार खर्चलाई आधार मानी पर्यटन शुल्क लगाउनु पर्नेछ ।
(२) दुई उपदफा (१) मा जुनसुकै कुरा लेखिएको भएता पनि वनेपा नगरपालिकाले आफ्नो क्षेत्र भित्र पर्यटक प्रवेश गरेको आधारमा मात्र पर्यटन शुल्क लगाईने छैन ।
४६. **सवारी साधन पार्किंग शुल्क:**
वनेपा नगरपालिकाले आफुले निर्माण वा व्यवस्था गरेको सवारी साधन पार्किंग स्थलमा सवारी साधन पार्किंग शुल्क लगाई उठाउन सक्नेछ । तर नेपाल सरकार र प्रदेश सरकारले निर्माण गरेका राष्ट्रिय र प्रदेश स्तरका राजमार्गको छेउछाउ वा पेटीमा पार्किंग शुल्क उठाउन सक्ने छैन ।
४७. **बहाल विटौरी शुल्क:**
वनेपा नगरपालिकाले सार्वजनिक, स्थानीय सरकारको नाममा रहेको र ऐलानी जग्गा र त्यस्ता जग्गामा रहेका पोखरी, हाटवजार, प्रदर्शनी स्थल र ती ठाउँमा राख्न अस्थायी अनुमति दिएका पसलमा बहाल विटौरी शुल्क लगाई उठाउन सक्नेछ ।
४८. **केवुलकार शुल्क:**
(१) वनेपा नगरपालिकाले आफ्नो क्षेत्र भित्र संचालन भएका केवुलकारमा शुल्क लगाई उठाउन सक्नेछ ।
(२) उपदफा (१) वमोजिमको शुल्क केवलकार संचालकले प्रवेश टिकटमा नै समावेश गरि संकलन गर्नु पर्नेछ ।
(३) उपदफा (२) वमोजिम संकलन गरेको शुल्क संकलन गरेको महिना पछिको महिनाको २५ दिन भित्र विवरण साथ कर ईकाईमा दाखिला गर्नु पर्नेछ ।
४९. **डुंगा परिवहन (वोट सेवा) शुल्क:** वनेपा नगरपालिकाले आफ्नो क्षेत्र भित्र संचालन भएका डुंगा परिवहन (वोट सेवा) मा शुल्क लगाई उठाउन सक्नेछ ।
५०. **अन्य शुल्क लगाउन सक्ने:**
(१) वनेपा नगरपालिकाले अनुसूची २ उल्लेखित विषय र क्षेत्रमा शुल्क लगाई उठाउन सक्नेछ ।
(२) स्थानीय सरकारले संविधान र अन्तर सरकारी वित्तिय व्यवस्थापन ऐन २०७४ को विपरित नहुने गरि आफुले प्रदान गरेको सेवा, सुविधा र व्यवस्थापन गरेका थप वा नयाँ क्षेत्र वा विषयमा शुल्क लगाउन सक्नेछ ।
(३) उपदफा २ वमोजिम सेवा शुल्क लगाउने वा त्यस्को दरमा हेरफेर गरेको कुराको विवरण स्थानीय सरकारले त्यस्तो निर्णय भएको मितिले सात कार्य दिन भित्र नगर सभाको बैठक चलेको समयमा सभामा र त्यस्तो बैठक नचलेको समयमा त्यस पछि वस्ने सभाको पहिलो बैठकमा पेश गर्नु पर्नेछ ।

५१. छुट वा मिनाहा:

- (१) वनेपा नगरपालिकाले खास अवस्थामा यस ऐन वमोजिम लागने वा लागेको गैह्रकर राजस्वमा आधार र कारण खुलाई आंशिक वा पूर्ण रूपमा छुट दिन वा मिनाहा गर्न सक्नेछ । यसरी छुट दिंदा समान अवस्थाका सबै करदातालाई समान व्यवहार गरिनेछ ।
- (२) नेपाल सरकार वा प्रदेश सरकारले कुनै परियोजना वा विकास कार्यका लागि खास सामाग्री, कारोबारमा कर नलाग्ने व्यवस्था गरेकोमा स्थानीय सरकारले तत् तत् सरकार संग समन्वय गरी कर छुट सम्बन्धि सो व्यवस्थाको पालना गर्ने गराउने छ ।
- (३) उपदफा (१) गैरकर राजस्वमा छुट वा मिनाहा दिएको विवरण सभाको बैठक चलेको समयमा सभामा र सभाको बैठक नचलेको समयमा त्यस पछि वस्ने सभाको बैठकमा पेश गर्नु पर्नेछ ।

परिच्छेद १५

समन्वय सम्बन्धी व्यवस्था

५२. नेपाल सरकार संग समन्वय:

- (१) वनेपा नगरपालिकाले संघीय कानून वा यस ऐन वमोजिम असूल उपर गर्नु पर्ने कर वा गैरकर राजस्व असूल गर्न एकद्वार प्रणाली अपनाउन सक्नेछ ।
- (२) उपदफा (१) वमोजिमको एकद्वार प्रणाली अपनाउन स्थानीय सरकार वा स्थानीय सरकारले अधिकार सुम्पेको अधिकृत वा राजस्व अधिकृतले नेपाल सरकार वा नेपाल सरकारले सो प्रयोजनका लागि अधिकार सुम्पेको अधिकृत संग समन्वय गरि आवश्यक व्यवस्था गर्न सक्नेछ ।
- (३) वनेपा नगरपालिकाले संविधानको साभ्ना सूचीमा रहेका विषय सँग सम्बन्धित कर वा गैरकर राजस्वका आधार र दर वा कर प्रशासनको सम्बन्धमा नेपाल सरकार संग समन्वय गर्न सक्नेछ ।
- (४) उपदफा (२) र (३) वमोजिमको व्यवस्था अन्तरगत समन्वय गरी टुंगोमा पुगिएका विषयहरू यस ऐनमा परे सरह मानिनेछ र ती व्यवस्थाका हकमा यस ऐनमा अन्यत्र जुन सुकै कुरा लेखिएको भएता पनि सोही अनुसार कार्यान्वयन गर्नु पर्नेछ ।

५३. प्रदेश सरकार संग समन्वय:

- (१) वनेपा नगरपालिकाले प्रदेश कानून वा यस ऐन वमोजिम असूल उपर गर्नु पर्ने कर वा गैरकर राजस्व असूल गर्न एकद्वार प्रणाली अपनाउन सक्नेछ ।
- (२) उपदफा (१) वमोजिमको एकद्वार प्रणाली अपनाउन स्थानीय सरकार वा स्थानीय सरकारले अधिकार सुम्पेको अधिकृत वा राजस्व अधिकृतले नेपाल सरकार वा नेपाल सरकारले सो प्रयोजनका लागि अधिकार सुम्पेको अधिकृत संग समन्वय गरि आवश्यक व्यवस्था गर्न सक्नेछ ।
- (३) वनेपा नगरपालिकाले संविधानका साभ्ना सूचीमा रहेका विषय संग सम्बन्धित कर वा गैरकर राजस्वका आधार वा दर वा कर प्रशासनका सम्बन्धमा प्रदेश सरकार संग समन्वय गर्न सक्नेछ ।
- (४) उपदफा (२) र (३) वमोजिमको व्यवस्था अन्तरगत समन्वय गरिएका विषयहरू यस ऐनमा परे सरह मानिनेछ र ती व्यवस्थाका हकमा यस ऐनमा अन्यत्र जुन सुकै कुरा लेखिएको भएतापनि सोही अनुसार कार्यान्वयन गर्नु पर्नेछ ।

५४. केन्द्रिय बैंक संग समन्वय:

वनेपा नगरपालिकाले कर र गैरकर राजश्व संकलन सम्बन्धमा केन्द्रिय बैंक (नेपाल राष्ट्र बैंक) संग समन्वय गरि आवश्यक व्यवस्था गर्न सक्नेछ ।

५५. अन्य निकाय, कार्यालय संस्था संग समन्वय:

वनेपा नगरपालिका वा सो कुनै अधिकृतले कर तथा गैरकर राजश्व संग सम्बन्धित विषयमा नेपाल सरकार र प्रदेश सरकार अन्तरगतका सरकारी निकाय, बैंक वा संस्था संग समन्वय गर्न सक्नेछ ।

परिच्छेद १६

राजश्व प्रस्ताव तर्जुमा तथा सूचना सम्बन्धी व्यवस्था

५६. राजश्व सम्बन्धी नयाँ प्रस्ताव: वनेपा नगरपालिकाले कर तथा गैरकर सम्बन्धी नयाँ कर प्रस्ताव तयार गर्दा सरोकारवाला संग परामर्श गर्नु पर्नेछ ।

५७. सूचना सार्वजनिक गर्नु पर्ने:

- (१) यस कानून वमोजिम स्थानीय सरकारले लगाएको कर र गैरकर राजश्व उठाउनेउ कार्यालयको प्रमुखले सो कर र राजश्वका दर र त्यसमा भएको हेरफेर सम्बन्धि सूचना सर्व साधारणका लागि सार्वजनिक गर्नु पर्नेछ ।
- (२) स्थानीय सरकारले उपदफा (१) वमोजिमका कर, राजश्वका दर र त्यसमा भएको हेरफेर समेत मिलाई स्थानीय सरकारको वेभसाईटमा राख्ने व्यवस्था मिलाउनु पर्नेछ ।
- (३) स्थानीय सरकारले कर र राजश्वका दर र हेरफेर सम्बन्धी केन्द्रीय सूचना प्रणालीमा समेत राख्ने प्रयोजनका लागि नेपाल सरकार अर्थ मन्त्रालय वा सो मन्त्रालयले तोकिएको कार्यालयलाई उपलब्ध गराउनु पर्नेछ ।

परिच्छेद १७

विविध

५८. विद्युत्तीय माध्यमको प्रयोग गर्न सक्ने:

यस ऐनमा अन्यत्र जुनसुकै कुरा लेखिएको भएता पनि स्थानीय सरकारले विद्युत्तीय माध्यम (अनलाईन) वाट करदातालाई सूचना दिने, करदाताले आफ्नो विवरण र प्रमाण पेश गर्ने, कर लगायतको तिर्नु वुझाउनु पर्ने रकम दाखिला गर्ने एवं कर वा त्यस्तो रकम बुझाएको रसिद दिने लगाएतका कर सम्बन्धी अन्य काम कारवाही गर्न सकिने व्यवस्था गर्न सक्नेछ ।

५९. ठेकामा लगाउन नपाइने: स्थानीय सरकारले आफूले असूल गर्नु पर्ने कर वा राजस्व ठेक्का लगाई उठाउन पाइने छैन ।

तर कुनै कर स्थानीय सरकार आफैले असुली गर्दा असुली खर्च तथा व्यवस्थापनका दृष्टिले अव्यवहारिक हुने भएकाले त्यस्तो कर ठेक्का मार्फत असूल गर्न उपयुक्त हुने भनि कार्यपालिकाबाट निर्णय भएमा त्यस्तो कर ठेक्का लगाई असूल उपर गर्न यस दफाले बाधा पुर्याएको मानिने छैन । साथै यो ऐन प्रारम्भ हुनुभन्दा पहिला नै सम्भौता भै कुनै कर असुलीको कार्य ठेक्का मार्फत भैरहेको भएमा त्यस्तो

संभौताको म्याद कायम रहेसम्म त्यस्तो कर ठेक्काद्वारा संकलन गर्न गराउन बाधा परेको मानिने छैन ।

६०. अनुसूचीमा हेरफेर: नगरकार्यपालिकाले यस ऐनको अनुसूचीमा आवश्यक हेरफेर गर्न सक्नेछ र त्यसरी गरिएको हेरफेर सूचना सभाको बैठक बसेको भए बैठकमा र तत्काल बैठक नबसेको भए त्यस पछि बस्ने सभाको पहिलो बैठकमा पेश गर्नु पर्नेछ ।

६१. कागजातको ढाँचा:

(१) यो ऐन र यस ऐन अन्तर्गत बनेको निर्देशिकामा उल्लेख नभएको वा नतोकिएको कुनै विवरण, ढाँचा, तरिका वा जानकारी सम्बन्धमा आवश्यक व्यवस्था गर्न उपयुक्त देखिएमा स्थानीय सरकारले आदेश वा सूचना जारी गरी आवश्यक व्यवस्था गर्न सक्ने छ ।

(२) उपदफा (१) बमोजिमका आदेश वा सूचना सर्वसाधारणको जानकारीको लागि स्थानीय सरकारको कार्यालय सूचना पाटी, वेभसाइट र स्थानीय पत्र पत्रीकाको माध्यमबाट उपलब्ध गराउन सकिने छ ।

६२. सूचना तामेली रीत पुगेको मानिने:

(१) यस ऐन बमोजिम दिनु पर्ने म्याद, सूचना वा कागजात देहाय बमोजिम बुझाए वा पठाएमा सम्बन्धित व्यक्तिलाई बुझाएको वा दिइएको मानिनेछ:

(क) सम्बन्धित व्यक्तिलाई नै बुझाएको,

(ख) निजको परिवारको उमेर पुगेको सदस्यलाई बुझाएको,

(ग) निजको कानून व्यवसायी वा लेखापाललाई बुझाएको,

(घ) नावालिगको हकमा संरक्षक वा माथवर व्यक्तिलाई बुझाएको,

(ङ) कार्यालय संस्था वा निकायको हकमा हकमा प्रबन्धक वा प्रशासकीय प्रमुखलाई बुझाएको,

(च) करदाताको ठेगानामा हुलाकबाट रजिष्ट्री गरी पठाएको ।

(२) कर एकाईको अधिकृतको नाम र पद खुल्ने गरी दस्तखत गरिएको, कम्प्युटर प्रविधिबाट इनस्क्रीप्ट वा इनकोड गरिएको, छाप लगाइएको वा सो कागजातमा लेखी यस ऐन बमोजिम जारी गरिएको, तामेली गरिएको वा दिइएको कागजातलाई रितपूर्वकको मानिनेछ ।

६३. कागजातको अभिलेख राख्ने:

(१) यस ऐन बमोजिम कर बुझाउनु पर्ने दायित्व भएको प्रत्येक व्यक्ति वा करदाताले देहाय बमोजिम आवश्यक कागजातहरू सुरक्षित गरी राख्नु पर्नेछ :

क) यस ऐन बमोजिम नगरपालिकामा पेश गर्नु पर्ने कागजात र सोलाई पुष्ट्याई गर्ने सूचना तथा कागजात ।

ख) कर निर्धारण गर्न सघाउ पु-याउने कागजातहरू ।

ग) खर्च कर कट्टी गर्नु पर्ने भए सोलाई पुष्ट्याई गर्ने कागजात ।

(२) नगरकार्यपालिकाले लिखित रूपमा सूचना जारी गरी अन्यथा तोकेकोमा बाहेक यस दफा बमोजिमका कागजातहरू सम्बन्धित आय वर्ष समाप्त भएको मितिले कम्तिमा ४ वर्षको अवधिसम्म सुरक्षित राख्नु पर्नेछ ।

६४. अदालतलाई भए सरहको अधिकार हुने:

यस ऐनको प्रयोजनको लागि नगरकार्यपालिकाको अधिकार प्राप्त अधिकृतलाई सम्बन्धित व्यक्तिलाई झिकाउने, बयान गाराउने, प्रमाण बुझ्ने र लिखतहरू पेश गर्न लगाउने सम्बन्धमा प्रचलित नेपाल कानून बमोजिम अदालतलाई भए सरहको अधिकार हुनेछ ।

६५. आदेश वा निर्देशन दिन सक्ने:

संघीय र प्रदेश सरकारले कर प्रशासनलाई प्रभावकारी बनाउन नेपालको संविधान र संघीय तथा प्रदेश सरकारको कर सम्बन्धि कानून र यो ऐनको प्रावधानलाई कार्यान्वयन गर्न गराउन आवश्यक आदेश वा निर्देशन दिन सक्नेछ । यस्तो आदेश वा निर्देशन पालना गर्नु नगरकार्यपालिकाको कर्तव्य हुनेछ ।

६६. राजस्व अधिकृतको परिचय पत्र:

राजस्व शाखामा काम गर्ने प्रत्येक राजस्व अधिकृत र अन्य कर्मचारीले परिचय पत्र आफ्नो साथमा राख्ने, काम गर्ने समयमा लगाउने र कर्तव्य पालनाको सिलसिलामा परिचय पत्र सम्बन्धित व्यक्तिलाई देखाउनु पर्नेछ ।

६७. विभागीय कारवाही र सजाय हुने:

- (१) राजस्व अधिकृत वा कर प्रशासनसंग सम्बन्धित कुनै कर्मचारीले कर तिर्नु बुझाउनु पर्ने दायित्व भएको व्यक्ति वा करदातालाई हानि नोक्सानी पुर्याउने, करको दायित्व घटीबढी गर्ने, समान अवस्थामा करदाता बीच असमान व्यवहार गर्ने, कुनै करदातालाई अनुचित फाइदा पुर्याउने वा करदाताबाट आफ्नो वा अरु कसैको निजी स्वार्थ पूर्ति गर्ने उद्देश्यले कुनै काम गरेमा वा कानून बमोजिम गर्नु पर्ने काम समयमा नगरी दुःख वा हैरानी दिएमा सम्बन्धित व्यक्तिले स्थानीय सरकारको प्रमुख प्रशासकीय अधिकृत समक्ष उजुर गर्न सक्नेछ ।
- (२) उपदफा (१) बमोजिम उजुर परेमा प्रमुख प्रशासकीय अधिकृतले आवश्यक छानविन गरी सम्बन्धित कर्मचारीको सेवा सम्बन्धी कानून बमोजिम आफूलाई कारवाही गर्ने अधिकार भएको विषयमा आफैले विभागीय कारवाही गर्ने र कारवाही गर्ने अधिकार नभएको विषयमा विभागीय कारवाहीको लागी अधिकार प्राप्त अधिकारी समक्ष रायसाथ पेश गर्नेछ ।
- (३) उपदफा (२) बमोजिम छानविन गर्दा प्रचलित कानून बमोजिम अनुचित कार्य गरेको कुरा खुल्न आएमा अधिकार प्राप्त अधिकारीले आवश्यक कारवाही गर्न सक्नेछ ।
- (४) उपदफा (३) बमोजिम छानविन र कारवाही गर्दा प्रमाण नष्ट हुन सक्ने भएमा कार्यकारी अधिकृतले त्यस्तो राजस्व अधिकृत वा अन्य कर्मचारीलाई सम्बन्धित सेवा सम्बन्धि कानून बमोजिम निलम्बन गर्न सक्नेछ ।
- (५) उपदफा (२) बमोजिम छानविन गर्ने अवधि भर सो अधिकृतलाई कर अधिकृतको जिम्मेवारीबाट अलग राखिने छ ।
- (६) उपदफा (३) बमोजिमको छानविन गर्ने र राजस्व अधिकृतको जिम्मेवारीबाट अलग राख्ने अवधि तीन महिना भन्दा बढी हुने छैन ।

६८. पुरस्कृत गर्न सक्ने:

- (१) नगरपालिकाले यथार्थपरक र विश्वसनीय रूपमा तथा कानूनले तोकेको म्याद भित्र कर विवरण बुझाउने, लागेको कर दाखीला गर्ने र राजस्व अधिकृतले अनुरोध गरेका सूचना उपलब्ध गराउने तीन जना करदातालाई प्रत्येक वर्ष पुरष्कार दिने व्यवस्था गर्न सक्ने छ ।
- (२) उपदफा (१) बमोजिम दिइने पुरष्कार सम्बन्धी अन्य व्यवस्था नगरपालिकाले निर्धारण गरे बमोजिम हुनेछ ।

६९. म्याद, हदम्याद नजाने:

यस ऐनमा अन्यत्र जुनसुकै कुरा लेखिएको भए पनि यस ऐन बमोजिम म्याद वा हदम्याद गणना गर्दा देहायको अवधि बाहेक गरी गणना गरिनेछ:

- (क) अदालतबाट स्थगन वा राजस्व अधिकृत वा अन्य सरकारी निकायबाट रोक्का वा स्थगन भएको अवधि,

(ख) पुनरावेदन गरेकोमा पुनरावेदन तहको अन्तिम निर्णय भएको जानकारी प्राप्त नभएसम्मको अवधि

७०. निदेशिका वा दिग्दर्शन(म्यानुअल) बनाउने अधिकार:

यस ऐन बमोजिमको काम प्रभावकारी रूपमा गर्न स्थानीय सरकार वा सो सरकारले अख्तियारी दिएको अधिकारीले आवश्यक निर्देशिका वा दिग्दर्शन बनाउन सक्नेछ ।

अनुसूची-१

(दफा १० उपदफा (४) को (घ) संग सम्बन्धित

हासकट्टी गर्ने तरीका

यस ऐन बमोजिम सम्पत्तिको हासकट्टी गर्ने तरीका कार्यविधिमा उल्लेख भए बमोजिम हुनेछ ।

अनुसूची-२

(दफा ५० को उपदफा (१) सँग सम्बन्धित)

स्थानीय सरकारले शुल्क लगाई उठाउन सक्ने विषय क्षेत्र

१. खानेपानी, धारा, पोखरी र घाट
२. बिजुली
३. टेलिफोन
४. वातावरण, फोहोरमैला व्यवस्थापन, सरसफाई र ढल व्यवस्थापन
५. शौचलय, स्नान गृह
६. सार्वजनिक पार्क
७. हाटबजार
८. पशु बधशाला
९. अधिथि गृह र छात्रवास
१०. अचल सम्पत्ति मुल्यांकन शुल्क
११. मर्मत सुधार (आफूले निर्माण गरेका यस अनुसूचीमा उल्लेखित साधन र सुविधाको मर्मत सुधारमा लाग्ने खर्च सम्बन्धी)
१२. नक्सापास दस्तुर
१३. अन्य विविध सिफारिस दस्तुर

आज्ञाले,
भोजराज घिमिरे
प्रमुख प्रशासकीय अधिकृत